



ஊரக வளர்ச்சித்துறை அமைச்சர் இ.பெரியசாமி, திண்டுக்கல் மாவட்டம், தாழக்கொம்பு பேரூராட்சி, ஆத்துப்பட்டியில் குடகனாற்றின் குறுக்கே ரூ.7.28 கோடி மதிப்பீட்டில் பாலம் அமைக்கும் பணிக்கு 09.02.2024 அன்று அடிக்கல் நாட்டினார். அருகில் மாவட்ட ஆட்சித்தலைவர் திருமதி மொ.நா.பூங்கொடி, மாவட்ட ஊரக வளர்ச்சி முகமை திட்ட இயக்குநர் திருமதி பெ.திலகவதி, தாழக்கொம்பு பேரூராட்சி தலைவர் திருமதி கவிதா சின்னத்தம்பி, உதவி இயக்குனர் (பேரூராட்சிகள்) திருமதி மனோரஞ்சிதம் உட்பட பலர் உள்ளனர்.

விழுப்புரம் மாவட்டத்தில்

14,968 மகளிர் சுய உதவிக் குழுவினருக்கு ரூ.73.37 கோடியில் நலத்திட்ட உதவி!

அமைச்சர் செஞ்சி மஸ்தான் வழங்கினார்!

விழுப்புரம், பிப். 11- விழுப்புரம் அரசு சட்டக்கல்லூரியில் மகளிர் சுய உதவிக்குழுக்களுக்கு அரசு நலத்திட்ட உதவிகள் வழங்கும் நிகழ்ச்சி நடந்தது. மாவட்ட ஆட்சியர் டாக்டர் பழனி தலைமை தாங்கினார். சட்டமன்ற உறுப்பினர்கள் புகழேந்தி, டாக்டர் லட்சுமணன் ஆகியோர் முன்னிலை வகித்தனர். சிறப்புவிருந்தினராக சிறுபான்மையினர் நலம் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்துகொண்டு நலத்திட்ட உதவிகளை வழங்கிவரும்புரை ஆற்றினார்.

நிகழ்ச்சியில் அமைச்சர் செஞ்சி மஸ்தான் பேசியதாவது:- தமிழக முதலமைச்சர் மு. க. ஸ்டாலின் அவர்கள் பொருளியின் நலம் மற்றும் பாதுகாப்பினை கருத்தில் கொண்டு பல்வேறுசிறப்பு

சுய உதவிக்குழுவைச் சேர்ந்த 14,968 பயனாளிகளுக்கு ரூ.73.37 கோடிமதிப்பீட்டில் அரசுநலத்திட்ட உதவிகள் வழங்கப்பட்டுள்ளது. விழுப்புரம் மாவட்டம் விவசாயம் மற்றும் விவசாயம் சார்ந்த தொழில் நிலவும்மாவட்டமாகும். எனவே மாவட்டத்தில் உள்ள பெரும்பாலான மகளிர்கள் பயன்பெறும்வகையில் பல்வேறு சுய உதவிக்குழுக்கள் ஏற்படுத்தப்பட்டு செயல்படுத்தப்பட்டு வருகிறது. 2023-2024ம் ஆண்டில் 9,308 மகளிர்சுய உதவிக்குழுக்களுக்கு ரூ.1,030 கோடி மதிப்பீட்டில் வாங்கிக் கடனாக வழங்கி மற்றும் அரசு நலத்திட்ட உதவிகள் வழங்கப்பட்டுள்ளது.

முத்தமிழறிஞர் கலைஞர் 1989ம் ஆண்டு மகளிர் சுயஉதவிக்குழுவினை உருவாக்கினார். அதன்பின்னர் இன்றைய முதலமைச்சர், துணை முதலமைச்சராக இருந்த

போது மகளிர் சுய உதவிக்குழுவினர் பயன்பெறும் வகையில் பல்வேறு அரசு நலத்திட்டங்கள் மற்றும் வங்கிக்கடனாக உதவிகளை வழங்கி மகளிர் சுய உதவிக்குழுவினை பலப்படுத்தினார். இதன் மூலம் அதிகளவிலான மகளிர்கள் பயனடைந்து தங்கள் வாழ்வாதாரத்தினை மேம்படுத்திக் கொண்டனர்.

இவ்வாறு அவர் தெரிவித்தார். நிகழ்ச்சியில் மாவட்ட ஊராட்சிக்குழுதலைவர் ஜெயச்சந்திரன், துணைத் தலைவர் ஷீலா தேவி சேரன், கருதல் ஆட்சியர் ஸ்ரீகுமார் ஜெயநாராயணன் மகளிர் திட்ட இயக்குனர் காஞ்சனா, மாவட்டம் முன்னோடி வங்கி மேலாளர் ராஜேஸ்வரன், வாழ்ந்து காட்டுவோம் செயல் அலுவலர் தினகரன் உள்ளிட்ட துறை சார்ந்த அலுவலர்கள் உள்ளிட்ட பலர் கலந்துகொண்டனர்.



விருதுநகர் மாவட்டம், திருவில்லிபுத்தூர் வட்டாட்சியர் அலுவலக வளாகத்தில் ரூ.5.31 கோடி மதிப்பில் வட்டாட்சியர் அலுவலக புதிய கட்டடம் கட்டுவதற்கு மாவட்ட ஆட்சித்தலைவர் முனைவர் வீ.ப.ஜெயசீலன், தலைமையில், வருவாய் மற்றும் போர்டர் மேலாண்மைத்துறை அமைச்சர் கே.கே.எஸ்.எஸ்.ஆர். ராமச்சந்திரன் அடிக்கல் நாட்டி பணிகளை தொடங்கி வைத்தார். உடன் திருவில்லிபுத்தூர் நகர் மன்ற தலைவர் தங்கம் ரவிக்கண்ணன், யூனியன் சேர்மன் மல்லி ஆறுமுகம் ஆகியோர் இருந்தனர்.

நாடாளுமன்றத் தேர்தல் -2024

‘நாடாளுமன்றத் தேர்தல் அறிக்கை தயாரிக்கும் குழு’ மேற்கொள்ளும்

விரிவான சுற்றுப்பயணம்

(திருத்தப்பட்டது)

தலைமைக் கழக அறிவிப்பு

மாண்புமிகு தமிழ்நாடு முதலமைச்சர் - கழகத் தலைவர் அவர்கள் வழங்கிய அறிவுரையின்படி, 2024 - நாடாளுமன்றத் தேர்தலுக்கான தி.மு.க. தேர்தல் அறிக்கை தயாரிக்கும் குழு பிப்ரவரி 5ஆம் தேதி தொடங்கி தமிழ்நாட்டின் முக்கிய நகரங்களுக்கு கனிமொழி கருணாநிதி, எம்.பி., அவர்கள் தலைமையில் பயணம் செய்து பல்வேறு தரப்பினர், பொதுமக்கள், கழக நிர்வாகிகளைச் சந்தித்து தேர்தல் அறிக்கைக்கான பரிந்துரைகளைக் கேட்க இருக்கிறது.

கீழே குறிப்பிட்டுள்ளவாறு மாவட்டக் கழகச் செயலாளர்கள் தேர்தல் அறிக்கைக் குழுவினருடன் தொடர்பு கொண்டு தங்கள் மாவட்டத்திற்குரிய வணிகர் சங்கங்கள், விவசாயிகளின் பிரதிநிதிகள், நெசவாளர்கள், மீனவ சங்கங்கள், தொழில் முனைவோர், தொழிற்சங்கங்கள், மாணவர் சங்கங்கள், கல்வியாளர்கள், அரசு ஊழியர்களின் பிரதிநிதிகள், தொண்டு நிறுவனங்கள், கழக நிர்வாகிகள் உள்ளிட்ட அனைத்துத் தரப்பினரையும் அழைத்து வந்து தி.மு.க. தேர்தல் அறிக்கைத் தயாரிப்புக் குழுவினரைச் சந்திப்பதற்கான ஏற்பாடுகளை ஒருங்கிணைக்க வேண்டுமென கேட்டுக் கொள்ளப்படுகிறார்கள்.

தேர்தல் அறிக்கை தயாரிப்புக்குழு விரிவான சுற்றுப் பயண விவரம்

(திருத்தப்பட்டது)

தேதி	இடம்	கழக மாவட்டம்
2024 பிப்ரவரி - 11	சேலம்	சேலம் கிழக்கு, சேலம் மேற்கு, சேலம் மத்திய, நாமக்கல் கிழக்கு, நாமக்கல் மேற்கு, கள்ளக்குறிச்சி வடக்கு கள்ளக்குறிச்சி தெற்கு
“ பிப்ரவரி - 16	தஞ்சாவூர்	தஞ்சை வடக்கு, தஞ்சை மத்திய, தஞ்சை தெற்கு, திருவாரூர், நாகை, மயிலாடுதுறை, திருச்சி வடக்கு, திருச்சி தெற்கு, திருச்சி மத்திய, புதுக்கோட்டை வடக்கு, புதுக்கோட்டை தெற்கு
“ பிப்ரவரி - 17	விழுப்புரம்	விழுப்புரம் வடக்கு, விழுப்புரம் தெற்கு, கடலூர் கிழக்கு, கடலூர் மேற்கு, அரியலூர், பெரம்பலூர்
“ பிப்ரவரி -18 காலை	வேலூர்	வேலூர் ,இராணிப்பேட்டை, திருப்பத்தூர்
மாலை	ஆரணி	திருவண்ணாமலை வடக்கு, திருவண்ணாமலை தெற்கு
“ பிப்ரவரி 21, 22, 23	சென்னை	சென்னை வடக்கு, சென்னை வடகிழக்கு, சென்னை கிழக்கு, சென்னை மேற்கு, சென்னை தென்மேற்கு, சென்னை தெற்கு, காஞ்சிபுரம் வடக்கு, காஞ்சிபுரம் தெற்கு, திருவள்ளூர் கிழக்கு, திருவள்ளூர் மேற்கு, திருவள்ளூர் மத்திய

குறிப்பு: மேற்குறிப்பிட்டுள்ள இடங்களில் கழக தேர்தல் அறிக்கை தயாரிப்புக்குழு வரும் சில நாட்களுக்கு முன்பாகவே, இக்குழு வருவதை உள்ளூர் பத்திரிகைகளில் விளம்பரப்படுத்துவதோடு, கோரிக்கை மனு பெறுவதற்கான இடவசதி உள்ளிட்ட அனைத்து வசதிகளை ஏற்படுத்த வேண்டுமென அந்தந்த மாவட்டக் கழகச் செயலாளர்கள் கேட்டுக் கொள்ளப்படுகிறார்கள்.

"அண்ணா அறிவாலயம்"

சென்னை - 18

நாள் : 6.2.2024

தலைமைக் கழகம்

தி.மு.க.

வெளிப்புற சக்திகளிடமிருந்து மீனவர்களின் வாழ்வாதாரத்தைக் காக்க

ஒன்றிய அரசு முன்வர வேண்டும்!

‘தினகரன்’ நாளேடு தலையாங்கத்தில் வலியுறுத்தல்!

சென்னை, பிப். 11- மீனவர்களை அங்கீகரித்து, அவர்களது வாழ்விடத்தையும், வாழ்வாதாரத்தையும் வெளிப்புற சக்திகளிடமிருந்து காக்க ஒன்றிய அரசு முன்வர வேண்டும் என ‘தினகரன்’ நாளேடு தலையாங்கம் வெளியிட்டுள்ளது.

அது வருமாறு:- தமிழ்நாட்டு மீனவர்களை இலங்கை கடற்படையினாலும், கொலை செய்தாலும், படகுகளை சேதப்படுத்தினாலும், கைது செய்தாலும் ஒன்றிய அரசு, அதனை தடுக்க எவ்வித நடவடிக்கையும் எடுப்பதில்லை. இயற்கை பேரழிவில் அடிகள் பாதிக்கப்படுவதும் மீனவர்கள்தான். ஆனால் இவர்களது வாழ்வாதாரத்தை காக்க ஒன்றிய அரசு தவறிவி



டுகிறது. ஒக்கியுயிரின்போது, கன்னியாகுமரி மீனவர்களை காக்க ஒன்றிய பா.ஜ. அரசு நடவடிக்கை எடுக்காதது மீனவர்களிடையே கடும் கொந்தளிப்பை உண்டாக்கியது. தமிழக மீனவர்கள் மீது இலங்கை கடற்படை தாக்குதல், மீன்பிடி வலைகள் அறுப்பு, மீனவர்கள் சிறைபி

டிப்பு, கண்டித்து மீனவர்கள் கடலுக்கு செல்லவில்லை என்ற தலைப்பு செய்திகள் வெளிவராத நாட்களே இல்லை.

இலங்கை கடற்படையினரால் கடந்த 2 ஆண்டுகளில் 504 தமிழக மீனவர்கள் சிறைபிடிக்கப்பட்டுள்ளனர். கொரோனா பரவல் காரணமாக கடந்த 2020 மற்றும் 2021ம் ஆண்டுகளில் தமிழக மீனவர்கள் கடலுக்கு செல்வது குறைந்தது. இதனால், இலங்கை கடற்படையினரின் சிறைபிடிப்பு நடவடிக்கை குறைந்திருந்தது. ஆனால் 2022ம் ஆண்டில் 36 தமிழக மீனவர்களின் படகுகளை பறிமுதல் செய்த இலங்கை கடற்படையினர், 264 மீனவர்களை கைது செய்தனர்.

2023ம் ஆண்டில், இலங்கை கடற்படையினர் 243 தமிழக மீனவர்களை கைது செய்தனர். 37 படகுகளை பறிமுதல் செய்தனர். கடந்த 28 நாட்களில், 6 சம்பவங்களில், 88 மீனவர்கள் கைது செய்யப்பட்டனர். 12 மீன்பிடி படகுகள் சிறைபிடிக்கப்பட்டன. இப்படி அடிக்கடி, தமிழக மீனவர்கள், இலங்கை கடற்படையினரால் கைது செய்யப்பட்டு வரும் நிலையில், தமிழக மீனவர்களின் பாதுகாப்பை உறுதி செய்திடவும், அவர்களின் பாரம்பரிய மீன்பிடி உரிமைகளை பாதுகாத்திடவும், உரிய துரதரக வழிமுறைகளை பின்பற்றி விரைவான, தீர்க்கமான நடவடிக்கை எடுக்கவேண்டும் என தமிழ்நாடு முதல்வர் மு.க.ஸ்டாலின், பிரதமர் நரேந்திர மோடிக்கு நேற்று கடிதம் எழுதியுள்ளார்.

அதில், இலங்கை வசம் தற்போதுள்ள 77 மீனவர்கள் மற்றும் அவர்களுக்கு 151 படகுகளை உடனடியாக விடுவிக்க வேண்டும். 03.01.2024 அன்று பாகிஸ்தான் அதிகாரிகளால் சிறைபிடிக்கப்பட்ட தமிழக மீனவர்களையும், 05.12.2023 அன்று குவைத் கடலோர காவல் படையினரால் கைது செய்யப்பட்ட 4 தமிழக மீனவர் களையும் விடுவிக்க வேண்டும் என வலியுறுத்தியுள்ளார். மீன்பிடி தொழிலை மட்டுமே நம்பியிருக்கிற மீனவர்களின் வாழ்வாதாரத்தை காப்பது நமது முதன்மையான கடமை.

அதேவேளை, இது - இரு

நாட்டு பிரச்சினை என்பதால், தீர்வுகாண வேண்டிய பொறுப்பு ஒன்றிய அரசின்கையில் உள்ளது. சர்வதேச அளவில் நான்காவது பெரிய பொருளாதார நாடாக இந்தியா உயர்ந்துள்ளது என ஒன்றிய அரசு மார்தட்டுகிறது. ஆனால், நம் மீனவர்கள் அந்நிய நாட்டு சிறையில் வாடுவதை எப்போது ஏற்றுக் கொள்வது? ஒரே தேசம், ஒரே மக்கள் என்று கோஷமிடும் ஒன்றிய அரசு தமிழர்கள் தானே என எப்போதும் போல இருந்துவிடாமல் மீனவர்கள் பிரச்சினைக்கு முற்றுப்புள்ளி வைப்பது நல்லது.

தமிழ்நாடு, கேரளா, ஆந்திரா, ஒடிசா, மேற்கு வங்காளம் என பெரும்பாலான மீனவர்கள் வாழும் நீண்ட கடற்கரை மாநிலங்களில், பா.ஜ.வுக்குச் சொல்லும் அளவிற்கான நாடாளுமன்ற உறுப்பினர்கள் இல்லை. அதனால், ஒன்றிய அரசு, மீனவர்கள் விவகாரத்தில் பாராமுகமாக இருக்கிறது என்ற குற்றச் சாட்டும் நிலவுகிறது. மீனவர்கள் கடல்சார் பழங்குடிகள். அவர்களை அங்கீகரித்து, அவர்களது வாழ்விடத்தையும், வாழ்வாதாரத்தையும் வெளிப்புற சக்திகளிடமிருந்து காக்க, ஒன்றிய அரசு முன்வர வேண்டும்.

இவ்வாறு அத்தலையங்கத்தில் குறிப்பிடப்பட்டுள்ளது.

ஒழுங்கு நடவடிக்கை

தலைமைக் கழக அறிவிப்பு

மதுரை மாநகர் மாவட்டம், கோ.புதூர் பகுதிக் கழகச் செயலாளர் அ. கிருஷ்ண ஜீவன், கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப்படுகிறார்.

"அண்ணா அறிவாலயம்"

சென்னை - 18

நாள் - 10.02.2024

துரைமுருகன்

பொதுச் செயலாளர்

தி.மு.க.

திண்டுக்கல் கிழக்கு மாவட்டம்

தலைமைச் செயற்குழு உறுப்பினர் பொறுப்புக்கான தேர்தல்!

தேர்தல் முடிவு

தலைமைக் கழக அறிவிப்பு

“திராவிட முன்னேற்றக் கழகத்தின் 15வது பொதுத் தேர்தலில், திண்டுக்கல் கிழக்கு மாவட்டம், தலைமைச் செயற்குழு உறுப்பினராக தேர்ந்தெடுக்கப்பட்ட பவுடர் அகமது அவர்கள் மறைவெய்திய காரணத்தால்: திண்டுக்கல் கிழக்கு மாவட்டம், தலைமைச் செயற்குழு உறுப்பினர் பொறுப்புக்கான தேர்தல் நடைபெற உள்ளதையொட்டி, இப்பொறுப்புக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து 2024, பிப்ரவரி 9 (வெள்ளிக்கிழமை) அன்று ரூ.25000/- வீதம் தலைமைக் கழகத்தில் அளித்து இரசீது பெற்றுக் கொள்ள வேண்டும்” என தலைமைக் கழகத்தின் சார்பில் அறிவிக்கப்பட்டதை வியாடி:

திண்டுக்கல் கிழக்கு மாவட்டம், தலைமைச் செயற்குழு உறுப்பினர் பொறுப்புக்கு பெ.கனகதுரை அவர்கள் மட்டுமே வேட்புமனு தாக்கல் செய்திருந்த காரணத்தால், அவரது மனு ஏற்கப்படாது.

திண்டுக்கல் கிழக்கு மாவட்டம், தலைமைச் செயற்குழு உறுப்பினராக,

திரு. பெ. கனகதுரை,
வந்த. 11-6-23, அல்லா பிச்சை தெரு,
எந்தலக்குண்டு, திங்க்கோட்டை தாலுக்கா,

திண்டுக்கல் மாவட்டம் - 624 202. **அவர்கள் தேர்ந்தெடுக்கப்பட்டதாக அறிவிக்கப்படுகிறது.**

“அண்ணா அறிவாலயம்”

சென்னை - 18

நாள் - 10.02.2024

துரைமுருகன்

பொதுச் செயலாளர்

தி.மு.க.



இராமநாதபுரம் மாவட்டம் பரமக்குடியில் சட்டமன்ற உறுப்பினர் மேம்பாட்டு நிதியிலிருந்து மூன்று இடங்களில் தலா ரூபாய் 10 லட்சம் மதிப்பீட்டில் புதிதாக கட்டப்பட்ட நியாய விலை கடைகளை பரமக்குடி சட்டமன்ற உறுப்பினர் செ. முருகேசன், ரிப்பன் வெட்டி திறந்து வைத்தார். இந்த நிகழ்வில் பரமக்குடி நகர் மன்ற தலைவர் சேது கருணாநிதி, நகர் செயலாளர், நகர்மன்ற உறுப்பினர் ஜீவரத்தினம், துணைத் தலைவர் குணா மற்றும் நகர் மன்ற உறுப்பினர்கள் கிட்டு, மாலிக், அக்பர் ஷாமிளா, தேவிகா, பிரியா சாலமன், ராதா பூசுத்தரை, மாரியம்மான் மும்மூர்த்தி கிருஷ்ணவேணி பழனிமுமார், மாவட்ட மகளிர் தொண்டரணி துணை அமைப்பாளர் சர்மிளா, மகளிர் மாவட்ட தொண்டரணி வலைதள பொறுப்பாளர் செல்வி, மற்றும் ஒப்பந்தக்காரர் லண்டன் ரமேஷ் மற்றும் சண்முகம் மற்றும் நகர் பொருளாளர் ஜானகிராமன், கலீல் ரகுமான், உட்பட அதிகாரிகள் உள்ளிட்டோர் கலந்து கொண்டனர்.